

सरकार द्वारा 'मेक इन इंडिया' पहल को मजबूत बनाने के उद्देश्य से रक्षा सार्वजनिक क्षेत्र उपक्रम बीईएमएल लिमिटेड ने ड्रेजों के लिए पुर्जों के देशज डिजाइन, विकास और निर्माण के लिए ड्रेजिंग कॉरपोरेशन ऑफ इंडिया लिमिटेड के साथ एक समझौता ज्ञापन पर हस्ताक्षर किया है।



श्री नितिन गडकरी, सड़क परिवहन और राजमार्ग एवं नौ-परिवहन मंत्रालय के माननीय मंत्री तथा श्री राजीव कुमार, सचिव, नौ-परिवहन मंत्रालय की उपस्थिति में उक्त समझौता ज्ञापन श्री पी द्वारकानाथ, अध्यक्ष एवं प्रबंध निदेशक, बीईएमएल और श्री राजेश त्रिपाठी, अध्यक्ष एवं प्रबंध निदेशक, डीसीआई लिमिटेड द्वारा हस्ताक्षर किया गया।

यह समझौता ज्ञापन मौजूदा ड्रेजों के लिए विभिन्न प्रकार के पुर्जों की आपूर्ति करने के लिए है और नए ड्रेजों के लिए व्याकहो एक्सस्यावेटरों की आपूर्ति के लिए भी है। पुर्जों में भारी गढ़े हुए मशीनीकृत घटक और हाइड्रॉलिक समुच्चय भी शामिल हैं।

खनन और निर्माण मशीनरी के लिए विकसित की बुनियादी सुविधाओं और प्रौद्योगिकी के आधार से लाभ उठाने हेतु बीईएमएल ड्रेजिंग व्यवसाय में प्रवेश किया है।

बेंगलूरु

18.04.2016

बीईएमएल लिमिटेड का रिलीस